

श्री राम नाईक ने मैच शुरू होने से पहले हा गोविंदा का विकेट ले लिया : प्रकाश जावडेकर

मुंबई, सोमवार : “ कांग्रेस के वर्तमान सांसद श्री गोविंदा जी चुनावी रणभूमि में आने से पहले ही भाग खड़े हुए हैं. आजकल क्रिकेट का मैच चल रहा है. उस भाषा में अगर कहें तो राम नाईक जी ने मैच शुरू होने से पहले ही विकेट ले लिया”- आज मालाड के उत्सव पार्क में भारतीय युवा मोर्चा और भारतीय विद्यार्थी सेना के युवकों के संमेलन को संबोधित करते हुए जनता पार्टी के सांसद और राष्ट्रीय प्रवक्ता श्री जावडेकर ने यह बात कही और युवकों की तालियों से सभा मंडप गूंज उठा. आगे बोलते हुए उन्होंने कहा कि “ जब 2004 के चुनाव में एनडीए थोड़े से कम मतों के कारण अपनी सरकार नहीं बना पाया तो हम सभी दुखी हुए थे. पर हमारे दिलों को सबसे ज्यादा चोट तब पहुंची जब श्री राम नाईक जी के हारने की खबर आई. तीन बार विधान सभा और पाच बार लोक सभा के चुनाव को लगातार जीतनेवाला कर्मठ नेता भी चुनाव हर सकता है. हम सब गमगीन थे. पर जब मैंने उनसे उस समय पूछा कि राम भाऊ क्या आप चुनाव हारने के बाद अब राजनीति से संन्यास ले लेंगे ? या फिर राज्यसभा में आएंगे ? तो मित्रों उनका जबाब था कि यह चुनावी हार तो महज एक एक्सिडेंट था. अगले चुनाव में इस हार का जवाब देना है. मैं लोक सभा में नहीं हुआ तो क्या हुआ लोक सेवा का काम अविरत करता रहूंगा. यहां एकत्रित हुए हम सभी युवाओं के लिए इसलिए वें प्रेरणादायक है.”

इस अवसर पर भारी संख्या में उपस्थित भाजपा-शिवसेना के युवाओं को संबोधित करते हुए महाराष्ट्र विद्यार्थी सेना के अध्यक्ष श्री अभिजीत पानसे ने अपनी ओजस्वी और धाराप्रवाह भाषण में कहा कि, “देश के ऊर्जा मंत्री सुशील शिंदे महाराष्ट्र के, फिर भी देश में सबसे ज्यादा लोडशेडिंग महाराष्ट्र में ! देश के गृह मंत्री शिवराज पाटिल(तब) महाराष्ट्र के, फिर भी सबसे ज्यादा आतंकवादी हमला महाराष्ट्र पर! देश के कृषि मंत्री शरद पवार महाराष्ट्र के, फिर भी देश में किसानों की सबसे ज्यादा हत्याएं महाराष्ट्र में! कहने का मतलब कि इस यूपीए सरकार में सबसे ज्यादा उपेक्षा महाराष्ट्र की हुई है. ” आगे बोलते हुए उन्होंने कहा, कि अगर हम देश के लिए एक मजबूत प्रधान मंत्री के रूप में श्री लाल कृष्ण आडवाणी को देखना चाहते हैं तो समाज में वर्षों से अविरत काम करनेवाले राम नाईक को जिताना जरूरी ही नहीं अनिवार्य है. क्योंकि जब यहां से राम जीतकर जाएगा तभी दिल्ली में कृष्ण गद्दी पर बैठेगा.

..२..

इस अवसर पर भारी संख्या में उपस्थित भाजपा-शिवसेना के युवाओं को संबोधित करते हुए उत्तर मुंबई से भाजपा के उम्मीदवार श्री राम नाईक ने युवाओं को संबोधित करते हुए कहा, “ जब आप मुझे संसद में चुनकर भेजेंगे तो सबसे पहले मैं आप जैसे युवाओं की समस्याओं को ही उठाऊंगा. मंदी और बेरोजगारी यह सबसे बड़ी समस्या है. आज देश के देढ़ करोड़ बेरोजगार हुए हैं. हम इस समस्या का समाधान करेंगे. ”

इस अवसर पर देश की आंतरिक सुरक्षा की स्थिति पर बोलते हुए मुंबई भाजपा के अध्यक्ष और विधायक श्री गोपाल शेट्टी ने कहा कि, “ कांग्रेस की यह यूपीए सरकार देश में आंतरिक सुरक्षा बनाए रखने में असफल हुई है. क्रिकेट के लोकप्रिय मैच आइपीएल को यह सुरक्षा नहीं प्रदान कर पाई. आज आइपीएल का मैच विदेश में हो रहा है. 15 अगस्त और 26 जनवरी जैसे राष्ट्रीय पर्वों को भी मनाने में सुरक्षा के बहाने बनाये जाते हैं. ”

युवा शक्ति क्या चमत्कार कर सकती है यह राम नाईक को भारी मतों से जिता कर हम दिखा देंगे, ऐसा अभिवचन भारतीय विद्यार्थी सेना के महामंत्री श्री. अमोल कीर्तिकर ने इस अवसर पर दिया.

इस अवसर पर अन्य वक्ताओं के भी जोरदार भाषण हुए . इनमें उत्तर मुंबई भाजपा युवा मोर्चा के अध्यक्ष श्री योगेश वर्मा, भारतीय विद्यार्थी सेना, उत्तर मुंबई के अध्यक्ष श्री. शशिकांत झोरे, उत्तर मुंबई के भाजपा अध्यक्ष श्री योगेश सागर, शिव सेना नेता श्री विनोद घोसालकर, मुंबई भाजपा युवा मोर्चा के अध्यक्ष श्री मिहिर कोटेचा प्रमुख थे. इस अवसर पर तरुण नव मतदाताओं का भी श्री राम नाईक ने स्वागत किया. इस अवसर पर श्री राम नाईक को भाजपा युवामोर्चा की तरफ से एक तलवार भी भी भेंट की गई. सभा का संचालन उत्तर मुंबई भाजपा युवा मोर्चा के महामंत्री श्री राजेश मोरे ने किया और आभार श्री मुकेश चौहान ने किया.

(विनोद शेलार)

प्रसिद्धि प्रमुख

मोबाईल क्र. 9867689540